

## هه‌ناسه‌دان به پاره ... ديار كه‌مال چه‌رمه‌گا

ئهمرۆ زۆر شت بووه به‌پاره. . . . . ميه‌ره‌بانی سۆزو  
خۆشه‌ويستی، سه‌نگینی مروّف و به‌رزی بالا و  
بروانامه‌و پله‌و پايه، شوپشگيی و رابردووی پاك و  
ناپاك هه‌ر به‌پاره.

به‌داخه‌وه پاره جیگه‌ی پيروزيه‌کانی گرتوته‌وه، ملی  
چه‌ندین که‌سی خاوه‌ن قه‌له‌می پاك و بی‌ری پوناک و  
به‌هه‌لوئیست شکی‌نرا به‌پاره، ئابرووی چه‌ندین  
کیژۆله‌ی حوری ئاسا تکینرا هه‌ر به‌پاره، که‌سی  
نزیك و هاوپی پۆژگاری تال و شیرین هه‌ر به‌پاره. . . . .  
ئهمه‌ راستیه‌که‌وه که‌سمان ناتوانین نکولی  
بکه‌ین،



ئهمرۆ پاره‌دار نه‌بیت که‌س گوی بو رازو نیازو

ئازاره‌کانت شل ناکات.

هه‌ژار هه‌میشه بو پاره‌داران هه‌لگری باربووه نه‌ئاسمان ده‌یخواو نه‌ زه‌ویش قوتی ده‌دات، ته‌نانه‌ت  
یاساش ده‌بیته‌ دوژمنی، هه‌روه‌کو باوکی پاره‌دارن و به‌رپرسیانی کوشته‌بی له‌گه‌ل هه‌چ کامیکیان ئاشنا  
نابیت، ئهمه‌ بریاریکه‌وه رۆژی ره‌شی دروست کراو سه‌پاندویه‌تی که‌ هه‌ژار له‌م وڵاته هه‌ر (مه‌ژی و  
مه‌مه‌) به‌شی بی‌ت. . . . . پاره‌داریش هه‌میشه به‌ حه‌ق زان و راستگو و، خاوه‌ن هه‌لوئیست  
ناوده‌بریت، ئیتر له‌ هه‌موو داموده‌زگایه‌ک خزمی‌ک و له‌ ناخۆشی پشت و په‌نای بو دروست ده‌بی یاساش  
هاوپی و هاوکاری ده‌بی، سه‌ردارانیس سه‌ری بو داده‌نه‌وینن و په‌مووی تیکه‌لی و ئاشنایه‌تیان هه‌ر زوو  
قوزاخه‌ی ده‌ته‌قی، پاره‌دار ریویش بی‌ت له‌م وڵاته ئه‌بیته‌ شی‌ری زه‌مان و سویند به‌سه‌ری ده‌خوریت.

له‌هه‌وڵاتانی پێشکه‌وتوو که‌ یه‌کسانی جیگه‌ی ناوبانگ و پاره و هیز، کوتله‌و ئاشنایه‌تی گرتوته‌وه، ره‌نگه  
زۆر به‌ی پیداوایسته‌کانی مروّف به‌پاره بی‌ت وه‌ک (سوته‌مه‌نی، ئاووکاره‌با، ئینته‌رنی‌ت، شاره‌وانی) به‌لام  
له‌ به‌رامبه‌ردا سوودی ئهم پیداوایسته‌یانه له‌بهره‌ پاره‌که‌ زیاتره‌، لی‌ره‌ش به‌پێچه‌وانه‌وه‌یه‌ پاره‌یه‌کی زۆر  
ده‌ده‌ین به‌لام هه‌چ سوودی له‌و پیداوایسته‌یه سه‌ره‌کیانه وه‌رناگرین.

له‌ وڵاتی ئیمه‌دا دوو چینی خه‌لک به‌ ئاسانی لی‌ک جیاده‌کرینه‌وه چینی‌ک که‌ به‌په‌نجه‌ی ده‌ست  
ده‌ژمیردرین و بازرگانی و خیروبی‌ری خه‌لکیان له‌باوه‌ش گرتوه ژیان به‌ واتای خۆی لای ئه‌وانه‌. . . . .  
. . . چینی دووهم ئه‌وه که‌سانه‌ن که‌ خۆیان به‌ ژیان‌وه هه‌لواسیوه مۆمی ژیانان تاریکی هیواو ئاواتیان  
بو روناک ناکاته‌وه.

نازانم له‌لای ئیمه‌ چی ماوه نه‌بیت به‌پاره؟ ته‌نه‌ا شتی ده‌ستی به‌سه‌ردا نه‌گیرا بی‌ت به‌ پاره نه‌بیت و  
نه‌کرا بی‌ت به‌ کارت: (هه‌وا) یه‌. . . . . ده‌ترسم رۆژیک دابیت (هه‌وا) ی ژینگه‌ی دووکه‌لاوی ناو  
وڵاته‌که‌شمان ببیت به‌پاره و به‌ کارت (چه‌ند پاره به‌دیت ئه‌وه‌نده هه‌ناسه هه‌ل بمزیت)، له‌مه‌شدا  
گومانم نیه هه‌ژاران مردنیان پیده‌بریت، ئه‌وه‌ هه‌ژارانه‌ی که‌ مردنیشیان وه‌کو مردنی پاره‌داران نیه و  
رپۆره‌سمی ناشتینیان وه‌کو پاره‌داران قه‌ره‌ با‌لغ و پر ئۆتۆمۆبی‌ل نیه، قازانج و قه‌له‌و بوونیش هه‌ر بو  
ده‌سه‌لاتداریانی خاوه‌ن پاره‌وه کۆمپانیا مه‌زنه‌کان ده‌بیت.

diyar1979@yahoo.com